



കേരള സർക്കാർ

നിയമ (നിയമ നിർമ്മാണ-എ) വകുപ്പ്

വിജ്ഞാപനം

നമ്പർ 5238/ലെഗ്. എ/2003/നിയമം.

തിരുവനന്തപുരം, 2007 ഒക്ടോബർ 15.
1929 ആശ്വിനം 23.

കേരള നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2007 ഒക്ടോബർ 13-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻ പ്രകാരം,

സി. ശ്രീധരൻ പിള്ള,
നിയമ വകുപ്പ് സ്പെഷ്യൽ സെക്രട്ടറി.

2007-ലെ 31-ാം ആക്റ്റ്

2007-ലെ കേരള നികുതി വസുലാക്കൽ (ഭേദഗതി) ആക്റ്റ്

1968-ലെ കേരള നികുതി വസുലാക്കൽ ആക്റ്റ്
വീണ്ടും ഭേദഗതി ചെയ്യുന്നതിനുള്ള

ഒരു

ആക്റ്റ്

പീഠിക—1968-ലെ കേരള നികുതി വസുലാക്കൽ ആക്റ്റ്, ഇതിനുശേഷം കാണപ്പെടുന്ന ആവശ്യങ്ങൾക്കായി വീണ്ടും ഭേദഗതി ചെയ്യേണ്ടത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ അമ്പത്തിഏഴാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.— (1) ഈ ആക്റ്റിന് 2007-ലെ കേരള നികുതി വസുലാക്കൽ (ഭേദഗതി) ആക്റ്റ് എന്ന് പേര് പറയാം.

(2) ഈ ആക്റ്റിന്റെ 3-ാം വകുപ്പ് 1980 ഫെബ്രുവരി 27-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും ശേഷിക്കുന്ന വ്യവസ്ഥകൾ 2005 ഡിസംബർ 12-ാം തീയതി പ്രാബല്യത്തിൽ വന്നതായി കരുതപ്പെടേണ്ടതുമാണ്.

2. 69-ാം വകുപ്പിന്റെ ഭേദഗതി.—1968-ലെ കേരള നികുതി വസുലാക്കൽ ആക്റ്റിലെ (1968-ലെ 15) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 69-ാം വകുപ്പിൽ, —

(1) (2)-ാം ഉപവകുപ്പിൽ, “ഡിമാൻ്റ് ഉത്ഭവിച്ചത്”, എന്ന വാക്കുകൾക്കു പകരം “വിഴ്ചക്കാരനോ അയാളുടെ ജാമ്യക്കാരനോ താമസിക്കുകയോ വസ്തു കൈവശം വയ്ക്കുകയോ ചെയ്യുന്നത്,” എന്ന വാക്കുകൾ ചേർക്കേണ്ടതാണ്;

(2) (5)-ാം ഉപവകുപ്പിൽ, —

(എ) “(1)-ാം ഉപവകുപ്പ് പ്രകാരമോ (4)-ാം ഉപവകുപ്പ് പ്രകാരമോ സർട്ടിഫിക്കറ്റ് ലഭിച്ചാൽ” എന്ന വാക്കുകൾക്കും അക്കങ്ങൾക്കും, ബ്രാക്കറ്റുകൾക്കും പകരം, “(1)-ാം ഉപവകുപ്പ് പ്രകാരമുള്ള സർട്ടിഫിക്കറ്റോ (2)-ാം ഉപവകുപ്പ് പ്രകാരമുള്ള ഒരു അർത്ഥനയോ, അതതു സംഗതിപോലെ, ലഭിക്കുമ്പോൾ” എന്ന വാക്കുകളും, അക്കങ്ങളും, ബ്രാക്കറ്റുകളും ചേർക്കേണ്ടതാണ്.

(ബി) രണ്ടാമത്തെ വാചകത്തിലെ “(4)-ാം ഉപവകുപ്പ്” എന്ന വാക്കുകളും, അക്കവും ബ്രാക്കറ്റുകളും വീട്ടുകളയേണ്ടതാണ്.

3. 71-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 71-ാം വകുപ്പിന്, താഴെപ്പറയുന്ന ക്ലിപ്ത നിബന്ധന ചേർക്കേണ്ടതാണ്, അതായത്:—

“എന്നാൽ തുക വസുലാക്കുന്നതിന്, സർക്കാർ നിർണ്ണയിച്ചേക്കാവുന്ന പ്രകാരമുള്ള അങ്ങനെയുള്ള നിരക്കിലും അങ്ങനെയുള്ള രീതിയിലും കളക്ടർ പാർജ് അടയ്ക്കുവാൻ അങ്ങനെയുള്ള പ്രത്യേക സ്ഥാപനമോ അല്ലെങ്കിൽ ഏതെങ്കിലും തരത്തിലോ തരങ്ങളിലോ പെട്ട സ്ഥാപനങ്ങളോ, അല്ലെങ്കിൽ സ്വയംഭരണ സ്ഥാപനങ്ങളോ, അതതു സംഗതിപോലെ, ബാധ്യസ്ഥരായിരിക്കുന്നതാണ്”.

4. 72-ാം വകുപ്പിന്റെ ഭേദഗതി.—പ്രധാന ആക്റ്റിലെ 72-ാം വകുപ്പിൽ,—

(1) മേർജിൻ ശീർഷകത്തിൽ, “വഞ്ചന ആരോപിക്കപ്പെട്ടിരിക്കുമ്പോഴൊഴികെ” എന്ന വാക്കുകൾ വീട്ടുകളയേണ്ടതാണ്.

(2) നിലവിലുള്ള 72-ാം വകുപ്പ് ആ വകുപ്പിന്റെ (1)-ാം ഉപവകുപ്പായി പുനരക്കമിടേണ്ടതും,—

(എ) അപ്രകാരം പുനരക്കമിട്ട (1)-ാം ഉപവകുപ്പിൽ,—

(i) (1)-ാം ഖണ്ഡത്തിൽ “റവന്യൂ ബോർഡ്” എന്ന വാക്കുകൾക്ക് പകരം, “ലാന്റ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്;

(ii) ക്ലിപ്ത നിബന്ധന വീട്ടു കളയേണ്ടതാണ്.

(ബി) അപ്രകാരം പുനരക്കമിട്ട (1)-ാം ഉപവകുപ്പിനു ശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) ഈ ആക്റ്റ് മൂലമോ അതിൻ കീഴിലോ ആവശ്യപ്പെടുന്ന പ്രകാരം സർക്കാരോ ലാന്റ് റവന്യൂ കമ്മീഷണറോ കളക്ടറോ ഈ ആക്റ്റിൻ കീഴിലുള്ള ഏതെങ്കിലും ഉദ്യോഗസ്ഥനോ അധികാരസ്ഥനോ ഒത്തുതീർപ്പാക്കുകയോ, തീർപ്പാക്കുകയോ, കൈമാറ്റം ചെയ്യുകയോ, തീരുമാനിക്കുകയോ ചെയ്യുണ്ടെ ഏതൊരു പ്രശ്നവും ഒത്തുതീർപ്പാക്കുകയോ, തീർപ്പാക്കുകയോ, കൈമാറ്റം ചെയ്യുകയോ അല്ലെങ്കിൽ അങ്ങനെയുള്ള ഏതൊരു സംഗതിയും തീരുമാനിക്കുകയോ ചെയ്യുവാൻ യാതൊരു സിവിൽകോടതിയ്ക്കും അധികാരിത ഉണ്ടായിരിക്കുന്നതല്ല.”.

5. 81-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 81-ാം വകുപ്പിൽ,—

(1) (1)-ാം ഉപവകുപ്പിനു പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) 72-ാം വകുപ്പിൽ അടങ്ങിയിരിക്കുന്ന വ്യവസ്ഥകൾക്ക് വിധേയമായി, ഒരാളിൽ നിന്നും കിട്ടേണ്ടതോ കിട്ടേണ്ടതെന്ന് ആരോപിക്കപ്പെടുന്നതോ ആയ കൂടിശ്ശിക സംബന്ധിച്ച് ഈ ആക്റ്റ് പ്രകാരം എടുത്ത ഏതെങ്കിലും തീർപ്പോ പുറപ്പെടുവിച്ച ഏതെങ്കിലും ഉത്തരവോ അല്ലെങ്കിൽ എടുത്ത ഏതെങ്കിലും നടപടിയോ മൂലം സങ്കടം അനുഭവിക്കുന്ന ഏതൊരാളിനും, സർക്കാരിനെതിരെ തക്ക അധികാരിതയുള്ള ഒരു സിവിൽ കോടതിയിൽ ഒരു വ്യവഹാരം ബോധിപ്പിക്കാവുന്നതാണ്.

എന്നാൽ, സങ്കടമനുഭവിക്കുന്ന ആൾ തന്റെ സങ്കടനിവാരണത്തിനായി, ഈ ആക്റ്റിൽ വ്യവസ്ഥ ചെയ്തിട്ടുള്ള പരിഹാരമാർഗ്ഗങ്ങൾ സ്വയം തേടിയിരിക്കേണ്ടതാണ്”;

(2) (2)-ാം ഉപവകുപ്പിന്റെ ക്ലിപ്ത നിബന്ധനയിൽ രണ്ടു സ്ഥലങ്ങളിൽ വരുന്ന “റവന്യൂ ബോർഡ്” എന്ന വാക്കുകൾക്ക് പകരം, “ലാൻഡ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്.

6. 83-ാം വകുപ്പിന്റെ ഭേദഗതി—പ്രധാന ആക്റ്റിന്റെ 83-ാം വകുപ്പിൽ,—

(1) മാർജിൻ ശീർഷകത്തിൽ, “റവന്യൂ ബോർഡ്” എന്ന വാക്കുകൾക്ക് പകരം “ലാൻഡ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്;

(2) (1)-ഉം (2)-ഉം (3)-ഉം ഉപവകുപ്പുകളിൽ “റവന്യൂ ബോർഡ്” എന്ന വാക്കുകൾ വരുന്നിടത്തെല്ലാം പകരം “ലാൻഡ് റവന്യൂ കമ്മീഷണർ” എന്ന വാക്കുകൾ ചേർക്കേണ്ടതാണ്.

7. റദ്ദാക്കലും ഒഴിവാക്കലും.—(1) 2007-ലെ കേരള നികുതി വസുലാക്കൽ (ഭേദഗതി) ഓർഡിനൻസ് (2007-ലെ 51) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽ തന്നെയും പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻ കീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ അല്ലെങ്കിൽ എടുത്തതോ, എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റ് പ്രകാരം ചെയ്തതായോ എടുത്തതായോ കരുതപ്പെടേണ്ടതാണ്.

(ശ്രീ അർജുന)

വി. കെ. ശ്രീകുമാർ,

നിയമവകുപ്പ് അഡീഷണൽ സെക്രട്ടറി.